
Məqalədə Aloe vera (əzvay) bitkisinin Abşeron şəraitində çoxaldılması, şirəsinin alınması, və tibbdə 


istifadəsi haqqında məlumat verilmişdir. 

“Möcüzəvi bitki” və “Təbii həkim” adlandırı- 
lan Aloe vera (əzvay) özündə bir çox faydalı key- 
fiyyətləri daşıyır. Zanbaqkimilər fəsiləsinin (Lilia- 
ceae) qiymətli dərman bitkilərindən olub isti və qu- 
ru iqlimdə yetişir. Bitki təbii halda Afrikanın cə- 
nub-şərq hissəsində yarımsəhra yerlərdə yayılmış- 
dır. Aloe vera Azərbaycanda istixna şəraitində 50- 
150 sm hündürlüyündə kol formalı çoxillik sükku- 
lent bitkidir. Gövdəsi oduncaqlaşmış, yarpaqları qa- 
İm lətlidir, kənarları tikanlı dişlidir. Yarpağın uzun- 
luğu 20-50 sm, eni 2-3 sm, qalınlığı isə 3-15 mm- 
dir. Çiçəkləri qırmızı və sarı rəngli olub salxım çi- 
çək qrupuna yığılmışdır (Şəkil). 

Ağacşəkilli əzvay (4/oe arborescens Mill) 
işıqsevən bitkidir, nisbətən az işıqlanmış kölgəli 
yerlərdə zəif inkişaf edir. Bitkinin normal inkişafı 
üçün 20-25”C-dən yuxarı istilik, rütubətli hava, qız- 
mar günəş şüaları lazımdır. Bitki şaxtaya davam- 
sızdır, havanın temperaturu 0”C- dən aşağı olduqda 
yerüstü hissəsi məhv olur. Aloe bitkisi yüngül qum- 
sal, qələvi xassəli (pH 9-10) torpaqlarda yaxşı bitir. 
Bitki çox ağır gilli və turş xassəli torpaqlarda isə pis 
inkişaf edir. 

Aloenin tərkibində 2-3%-ə qədər aloe-emoden, 
orqanizm üçün zəruri olan 22 amin turşusundan 20- 
si, əvəz olunmaz 8 amin turşusundan 7-si, həmçinin 
monosaxaridlərdən qlükoza, fruktoza, polisaxarid- 
lərdən sellülozoya təsadüf edilir. 

Aloe bitkisi çox qədim zamanlardan qiymətli 
dərman bitkisi kimi istifadə olunur. Belə ki, müasir 
dövrdə aloedən hazırlanmış dərman preparatları qa- 
ra ciyər, mədə-bağırsaq xəstəliklərinin müalicəsin- 
də istifadə olunur. Bu bikidən hazırlanmış quru eks- 
traktdan xroniki qəbizlikdə uzun müddət yataq reji- 
mində olan xəstələrə işlətmə dərmanı kimi tətbiq 
olunur. Aloe şirəsi bakterisid təsirə malik olduğun- 
dan bir çox xəstəlik törədən mikroorqanizmlərə, o 
cümlədən stafilokoklara, streptokoklara, dizenteri- 
ya, qarın yatalağı törədicilərinə məhvedici təsir gös- 
tərir. Aloenin terapevtik və sağaldıcı xüsusiyyətləri 
5000 ilə yaxındır ki, istifadə edilir Qasımov, Məm- 
mədov, 2014, İbadullayeva, Ələkbərov, 2013). 


Keçmiş SSR vaxtında aloe Azərbaycanda 
Maştağa, Buzovna, Bilgəh kəndlərinin ərazisində 
əkilib becərilmişdir. Sovetlər İttifaqı dağıldıqdan 
sonra respublikamızda da aloe plantasiyaları nəza- 
rətsiz qalmış, onunla bağlı olan əzcaçılıq müəssisə- 
lərinin fəaliyyəti dayandırılmışdır. 

Müxtəlif xarici ölkələrdən idxal olunmuş aloe 
preparatlarının ölkəyə gətirilməsi iqtisadi cəhətdən 
baha başa gəldiyindən, qiymətli dərman bitkisi kimi 
aloenin əkin plantasiyalarında becərilməsi məqsəd- 
yönlüdür. Bunları nəzərə alaraq, AMEA Dendro- 
logiya İnstitutunun “Tibbi botanika və fitoterapiya” 
laboratoriyasında aloe veranın qapalı şəraitdə əki- 
lib becərilməsi ilə bağlı tədqiqat işləri aparılmışdır. 

Aloe bitkisi isti rütubətli iqlim şəraiti tələb et- 
diyinə görə o istixanada əkilir. Məlumdur ki, bu bit- 
kini həm toxum, həm də vegetativ üsulla yəni, göv- 
dəciklər vasitəsilə çoxaltmaq olar. Lakin dünya təc- 
rübəsi göstərir ki, aloe toxumlarından çıxmış cücər- 
tilər çox gec böyüdüyündən onun vegetativ yolla ço- 
xaldılması səmərəlidir. Bu məqsədlə yanvar-fevral 
aylarında aloe kolunun aşağı hissəsindəki yarpaqla- 
rın qoltuğundakı gövdəciklər qoparılır. İstixanada 
əkin sahəsi yumuşaldılır, daşdan-kəsəkdən təmizlə- 
nir, gübrələnir, suvarılır. Sonra aloedən qoparılmış 
gövdəciklər 60x40 sm əkin olmala torpaqda açılmış 
oyuqlarda əkilir. Bildiyimiz kimi, aloenin əsas məh- 
sulu onun yarpaqlarıdır. Bu məqsədlə ərazisi 0,1 ha 
olan istixananın sahəsində 4000 ədəd aloe bitkisi 
əkilmişdir. (60x40 sm). Aparılmış tədqiqatlar nəticə- 
sində müəyyən edilmişdir ki, hər aloe kolundan bit- 
kinin vegetasiya dövrünün birinci ilində 1 kq yarpaq 
məhsulu toplamaq mümkündür. Sonrakı illərdə isə 
aloenin yarpaqlarının məhsuldarlığı getdikcə çoxalır. 

Aloenin vegetativ çoxaldılması üzrə aparılan 
çoxillik tədqiqatların son nəticələrinə əsaslanaraq 
belə nəticəyə gəlmək olar ki, 1 ha əkin sahəsində 40 
min ədəd aloe kolu yetişdirməklə 40 tona qədər yaş 
yarpaq məhsulu toplamaq mümkündür. 

Aloenin 1 ha əkin sahəsindən yığılmış yarpaq 
məhsulundan isə 5076-ə qədər şirə almaq mümkün- 
dür. Apardığımız iqtisadi hesablamalar göstərir ki, 
aloenın 40 ton yarpaq məhsulundan 20 tona qədər 

Şəkil. Qapalı şəraitdə çiçəkləmiş Aloe kolları. 


şirə istehsal etmək mümkündür. AMEA Dendro- 
logiya İnstitutunun elmi əməkdaşları respublika 
Prezidentinin bu qərarına istinad edərək aloya kimi 
qiymətli dərman bitkisindən şirənin alınması sahə- 
sində öz tədqiqatlarını davam etdirir. Bizim apar- 
dığımız tədqiqatın əsas məqsədi ekolofi təmiz məh- 
sul istehsal olunmuş aloe şirəsinin satışını təşkil et- 
məkdir. Belə ki, ilk dəfə olaraq Azərbaycanda aloe 
şirəsinin istehsalı və satışı üçün Texniki Şərt hazır- 
lanıb (T.S. Az. 1401555071.002-2016). Sön dövrdə 
ölkəmizdə yeni dərman zavodları tikilməyə başlan- 

mışdır. Həmin zavodların tikilməsi xammal ehtiyat- 
larına olan təlabatı artıracaq. Dərrman sənayesində 
gedən bu inkişaf imkan verəcək ki, səhiyyə nazirli- 
yinin sifarişinə əsasən bizim elmi tədqiqat institutu- 
muz aloe məhsulunun və ölkəmizə lazımı olan di- 
gər dərman bitkilərinin zavod tərəfindən qəbul hə- 
yata keçirilsin. Apardığımız elmi tədqiqatlar sübut 
edir ki, bir hektardan alınmış 20 ton aloe şirəsi 
(50 ml-2 manatdan) 400.000 manat gəlir gətirir. Bi- 
zim təklif etdiyimiz aloe şirəsi həm ucuz, həm key- 
fiyyətli yerli məhsul kimi Azərbaycan Səhiyyə Na- 
zirliyinin Aloe şirəsinə olan təlabatını ödəməklə ya- 
naşı, Azərbaycan Dövlətinin xarici bazardan asılılı- 
ğını aradan qaldırmaqla daxili valyutanın Azərbay- 
candan kənara çıxmasının qarşısını alar və yeni iş 
yerlərinin yaranmasına kömək etməklə, dövlətimizə 
iqtisadi (1 ha 400000 manat gəlir) cəhətdən xeyli 
gəlir gətirər. 

PasBeneHne PacreHns Anos B 3akpbirbiX Yciosnax Ha AğıepoHe 

3OBAHHH B MEHHHHH€ pacTeHH3 Aloe vera. 

Data on breeding under close conditions of Absheron, getting juice and use in medicine of the plant Aloe 


vera have been presented. 

